
vaiShNavadarshanAnAM di NmAtraparishIlanam

ವೈಷ್ಣವದರ್ಶನಾನಾಂ ದಿಜ್ಯಾತ್ರಪರಿಶೀಲನಂ

Document Information



Text title : vaiShNavadarshanAnAM dingmAtraparishIlanam

File name : vaiShNavadarshanAnAMdingmAtraparishIlanam.itx

Category : misc, article, pradIptakumArananda

Location : doc_z_misc_general

Author : (Copyright) Pradipta Kumar Nanda, Kendrapara, Orissa pknanda65 at gmail.com

Transliterated by : Pradipta Kumar Nanda pknanda65 at gmail.com

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : August 12, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 12, 2022

sanskritdocuments.org

ವೈಷ್ಣವದರ್ಶನಾನಾಂ ದಿಜ್ಯಾತ್ರಪರಿಶೀಲನಂ



ಲೇಖಕಃ - ನಂದಪ್ರದೀಪಕುಮಾರಃ

ತತ್ರ ನಾರದಪಂಚರಾತ್ರಾದಿ ಆಗಮೋಕ್ತವಿಧಿನಾ ವಿಷ್ಣುಮಂತ್ರಗ್ರಹಿತಾರೋ
ವೈಷ್ಣವಾಃ . ವಿಷ್ಣುಪೂಜನರತಾಃ . ತೇ ಚ ರಾಮಕೃಷ್ಣನಾರಾಯಣವಿಷ್ಣ್ವಾದಿಶಬ್ದಬ್ರಹ್ಮನಮಚ್ಚ
ನಾಮರೂಪಚಿಂತನಪರಾಯಣಾ ಭವಂತಿ . ವೈಷ್ಣವಲಕ್ಷಣಂ ತು -

“ಪರಮಾಪದಮಾಪನ್ನೋ ಹರ್ಷೇ ವಾ ಸಮುಪಸ್ಥಿತೇ .

ನೈಕಾದಶೀಂ ತ್ಯಜೇದ್ಯಸ್ತು ಯಸ್ಯ ದೀಕ್ಷಾಸ್ತಿ ವೈಷ್ಣವೀ ..”

ವಿಷ್ಣ್ವರ್ಪಿತಾಖಿಲಾಚಾರಃ ಸ ಹಿ ವೈಷ್ಣವ ಉಚ್ಯತೇ .. (ನಿರ್ಣಯಸಿಂಧೌ)ಇತಿ . ಷಡ್
ವಿಧಾ ವೈಷ್ಣವಾ ವಿದ್ಯಂತೇ . ತೇಷು ದ್ವೈತವಾದಿಮಧ್ವಾಚಾರ್ಯೌ ಆದ್ಯಃ . ಅನೇನ
ಪೂರ್ಣಪ್ರಜ್ಞ ಭಾಷ್ಯಂ ವಿಹಿತಂ . ದ್ವಿತೀಯೋ ವೇದಾಂತಪಾರಿಜಾತಸೌರಭಕರ್ತಾ
ನಿಂಬಾರ್ಕಾಚಾರ್ಯೋ ದ್ವೈತಾಽದ್ವೈತನಮರ್ಥಕಃ . ತೃತೀಯೋ ವಿಶಿಷ್ಟಾದ್ವೈತವಾದೀ
ರಾಮಾನುಜಾಚಾರ್ಯಃ ಶ್ರೀಭಾಷ್ಯಕರ್ತಾ . ಚತುರ್ಥ ಅಣುಭಾಷ್ಯಕರ್ತಾ
ವಲ್ಲಭಾಚಾರ್ಯಃ ಶುದ್ಧಾದ್ವೈತವಾದೀ . ಪಂಚಮ ಔಪಾಧಿಕ ಭೇದಾಭೇದವಾದೀ
ಭಾಸ್ಕರಾಚಾರ್ಯಃ ಭಾಸ್ಕರಭಾಷ್ಯಕರ್ತಾ . ಷಷ್ಠಃ ಶ್ರೀಚೈತನ್ಯಮಹಾಪ್ರಭುಃ
ಅಚಿಂತ್ಯಭೇದಾಭೇದನಮರ್ಥಕಃ . ಅತ್ರ ಬಲದೇವವಿದ್ಯಾಭೂಷಣಸ್ಯ
ಗೋವಿಂದಭಾಷ್ಯಂ ಪ್ರಸಿದ್ಧಂ . ಏತೇಷಾಂ ಮತಾನಿ ಪ್ರದರ್ಶ್ಯಂತೇ ಕ್ರಮಶಃ .

1. ಪಾಂಚರಾತ್ರಮತಂ

ತತ್ರಾದೌ ಪಾಂಚರಾತ್ರೇ ಬ್ರಹ್ಮಣೋ ನಾರಾಯಣಸ್ಯ ಸಗುಣನಿರ್ಗುಣಭೇದೇನ
ರೂಪದ್ವಯಂ ಪ್ರಸಿದ್ಧಂ . ಜ್ಞಾನ-ಶಕ್ತಿ-ಐಶ್ವರ್ಯ-ಬಲ-ಬೀರ್ಯ-ತೇಜಾಂಸಿ
ಷಡ್ಗುಣಾಃ . ತದ್ಗುಣವಿಗ್ರಹವಾನ್ ವಾಸುದೇವಃ . ಲಕ್ಷ್ಮೀಃ ಭಗವತ ಆತ್ಮಭೂತಾ
ಶಕ್ತಿಃ . ಸೃಷ್ಟ್ಯಾರಂಭೇ ಕ್ರಿಯಾಶಕ್ತಿ-ಭೂತಿಶಕ್ತಿಭೇದಾಭ್ಯಾಂ ದ್ವಿಧಾ ವಿಭಕ್ತಾ .
ಜಗದುತ್ಪಾದನಾತ್ಮಕಃ ಸಂಕಲ್ಪಃ ಕ್ರಿಯಾಶಕ್ತಿರಿತಿ ಪರಿಚಿತಾ . ಜಗದ್ರೂಪೇಣ
ಪರಿಣತಿಹಿ ಭೂತಿಶಕ್ತಿರಿತ್ಯುಚ್ಯತೇ . ಯಚ್ಚೋಕ್ತಂ-

ಕ್ರಿಯಾಖ್ಯೋ ಯೋಽಯಮುನ್ನೇಷಃ ಸ ಭೂತಿಪರಿವರ್ತಕಃ .

ಲಕ್ಷ್ಮೀಮಯಃ ಪ್ರಾಣರೂಪೋ ವಿಷ್ಣೋಃ ಸಂಕಲ್ಪ ಉಚ್ಯತೇ .. (ಅಹಿರ್ಬುದ್ಧ್ಯ

ಸಂಹಿತಾ 3/21) ಇತಿ . ಲಕ್ಷ್ಮ್ಯ ಅನುಗ್ರಹೇಣ ವಿಶ್ವಸೃಷ್ಟಿರ್ಜಾಯತೇ . ಪಾಂಚರಾತ್ರ ಮತೇನ ವ್ಯೂಹ-ವಿಭವ-ಅರ್ಚಾರ್ವತಾರ-ಅಂತರ್ಯಾಮೀ ಭೇದೇನ ಚತ್ವಾರ ಅವತಾರಾಃ . ವಾಸುದೇವಾತ್ಸಂಕರ್ಷಣಃ . ಸಂಕರ್ಷಣಾತ್ಪ್ರದ್ಯುಮ್ನಃ . ಪ್ರದ್ಯುಮ್ನಾತ್ ಅನಿರುದ್ಧ ಇತಿ ಚತ್ವಾರೋ ವ್ಯೂಹಾಃ . ಭಾಗವತೇಽಪಿ ವ್ಯೂಹಾ ಉಕ್ತಾಃ . ಯದುಕ್ತಂ-ನಮಸ್ತೇ ವಾಸುದೇವಾಯ ನಮಃ ಸಂಕರ್ಷಣಾಯ ಚ .

ಪ್ರದ್ಯುಮ್ನಾಯಾನಿರುದ್ಧಾಯ ಸಾತ್ವತಾಂ ಪತಯೇ ನಮಃ .. (ಭಾಗವತೇ 10/40/21) ಇತಿ ಪಾಂಚರಾತ್ರಪರಂಪರಾ ಧಾರ್ಮಿಕವಿಕಾಶರೂಪೇಣ ಪ್ರಸ್ತುತಾ ಸತಿ ವೈಷ್ಣವಪುರಾಣೇಷು ದರೀದ್ರಶ್ಯತೇ . ನಿಷ್ಕಾಮಕರ್ಮಣಾ ಭಗವತಿ ಭಕ್ತಿರ್ಜಾಯತೇ . ಭಕ್ತ್ಯಾ ಭಗವತ್ಪರಣಾಗತಿರೂಪಾ ಬ್ರಹ್ಮಭಾವಾಪತ್ತಿಮೋಕ್ಷಃ . ತದರ್ಥಂ ಭಗವದಾರಾಧನಂ ಸರ್ವಶ್ರೇಷ್ಠಮಿತಿ ನಿಶ್ಚಪ್ರಚಂ (ಭಕ್ತಿಚಂದ್ರಿಕಾಯಾಂ ಪೃಷ್ಠ 21) . ಪ್ರತ್ಯಪಾದಿ ಭಗವತಾ ವ್ಯಾಸೇನ-

ಸಮಾರಾಧ್ಯೈವ ಗೋವಿಂದಂ ಗತಾ ಮುಕ್ತಿಂ ಮಹರ್ಷಯಃ .

ತನ್ಮಾದ್ಭಜ ಹೃಷೀಕೇಶಂ ಕೃಷ್ಣಂ ದೇವಕೀನಂದನಂ ..

ತದ್ಭಕ್ತೃ ಪರಮಂ ಪ್ರೋಕ್ತಂ ತದ್ಗ್ಲಾಮ ಪರಮಂ ಪದಂ .

ತದ್ ಗತ್ವಾ ಕಾಲವಿಷಯಾದ್ ವಿಮುಕ್ತಾ ಮೋಕ್ಷಮಾಶ್ರಿತಾಃ .. (ಮಹಾಭಾರತೇ ಶಾಂತಿಪರ್ವಃ 206/14) ಇತಿ .

2. ಮಧ್ವಮತಂ

ಮಧ್ವಾಚಾರ್ಯೋ ದ್ವೈತವಾದಸ್ಯ ಪ್ರಧಾನಃ . ತನ್ನಯೇ ಜೀವೇಶ್ವರಯೋರಶೇಷಪಾರ್ಥಕ್ಯಂ ಸ್ವೀಕೃತಂ . ಜೀವ ಉಪಾಸಕಃ ಸೇವಕೋ ಭಕ್ತಶ್ಚ . ಬ್ರಹ್ಮ ಉಪಾಸ್ಯಂ ಸೇವ್ಯಂ ಪೂಜನೀಯಂ ಚ . ಅನಯೋರ್ಮಧ್ಯೇ ಐಕ್ಯಂ ನಾಸ್ತಿ . ತತ್ರ ದ್ರವ್ಯಗುಣಕರ್ಮಸಾಮಾನ್ಯವಿಶೇಷವಿಶಿಷ್ಟಾಂಶಿಶಕ್ತಿಸಾಹಚರ್ಯಾಭಾವಾಃ ದಶಪದಾರ್ಥಾಃ ಸ್ವೀಕೃತಾಃ . ದ್ರವ್ಯಾಣಿ ವಿಂಶತಿಸಂಖ್ಯಾಕಾನಿ . ಪರಮಾತ್ಮಾ ಭಗವಾನ್ ವಿಷ್ಣುರೇವ . ಲಕ್ಷ್ಮೀ ಭಗವತಃ ಶಕ್ತಿಃ . ಜೀವಾ ಅನುಚರಾ ಅಜ್ಞಾನದುಃಖದೂಷಿತಾಃ . ಏತತ್ಸರ್ವಂ- ಶ್ರೀಮನ್ಮಧ್ವಮತೇ ಹರಿಃ ಪರತರಃ ಸತ್ಯಂ ಜಗತ್ತತ್ತ್ವತೋ ಭೇದಾಃ ಜೀವಗಣಾಃ ಹರೇರನುಚರಾ ನೀಚೋಚ್ಚಭಾವಂ ಗತಾಃ .

ಮುಕ್ತಿನೈಜಸುಖಾನುಭೂತಿರಮಲಾ ಭಕ್ತಿಶ್ಚ ತತ್ಪ್ರಾಧನಂ

ಅಕ್ಷಾದಿತ್ರಿತಯಂ ಪ್ರಮಾಣಮಖಿಲಾಮ್ನಾಯೈಕವೇದ್ಯೋ ಹರಿಃ .. (ಸಾಮಾನ್ಯದರ್ಶನಂ)

ಇತಿ ವ್ಯಾಸತೀರ್ಥೇನ ಮಧ್ವಮತಂ ಸಂಕೀರ್ತಿತಂ .

3. ನಿಂಬಾರ್ಕಮತಂ

ಕದಾಚಿದ್ ದ್ವೇತಾದ್ವೈತವಾದೀ ನಿಂಬಾರ್ಕಚಾರ್ಯಃ . ತನ್ನಯೇ ಬ್ರಹ್ಮ ಸಗುಣಂ ನಿಗುಣಂ ಚೇತ್ಯಸ್ಮಿನ್ನರ್ಥೇ ದ್ವೈತಾದ್ವೈತವಾದಃ . ಜೀವಬ್ರಹ್ಮಣೋ ಭೇದೌ ಅಭೇದೌ ವೇತ್ಯಸ್ಮಿನ್ನಕ್ಷೇ ತು ದ್ವೈತಾದ್ವೈತೌ ಭೇದಾಭೇದವಾದೌ ವಾ ಸ್ವೀಕೃತೌ . (ಸರ್ವದರ್ಶನಕೌಮುದ್ಯಾಂ ಪೃಷ್ಠ 203) ಆತ್ಮಾನಾತ್ಮಕಭೇದೇನ ತತ್ತ್ವಂ ದ್ವಿವಿಧಂ . ಆತ್ಮಾ ಜೀವಾತ್ಮಪರಮಾತ್ಮಭೇದೇನ ದ್ವಿವಿಧೌ . ಜೀವೋ ಜ್ಞಾನವಾನ್ ಜ್ಞಾತೃತ್ವಾದಿಧರ್ಮಾಧಾರರೂಪಃ . ಅಣುಃ ಪರತಂತ್ರಃ ಪ್ರತಿಶರೀರಂ ಭಿನ್ನೋ ಬಂಧಮೋಕ್ಷಯುಕ್ತ ಇತಿ ವದಂತಿ . ಪ್ರಕೃತಿಪುರುಷಕಾಲಕರ್ಮಣಾಂ ನಿಯಂತಾ ಪರಂಬ್ರಹ್ಮ ವಾಸುದೇವಃ ಶ್ರೀಕೃಷ್ಣಃ . ತಸ್ಯ ಹರಿರಿತಿ ನಾಮಾಂತರಂ ವಿದ್ಯತೇ . ಜೀವೇಶ್ವರಯೋರಂಶಾಶಿಭಾವಸಂಬಧಃ ಸ್ಥಿರೀಕೃತಃ . ಪ್ರಕೃತಿಸ್ತತ್ಕಾರ್ಯದೇಹಾದಿಕಮನಾತ್ಮತಃ . ತದುಕ್ತಂ-

ಜ್ಞಾನಸ್ವರೂಪಂ ಚ ಹರೇರಧೀನಂ ಶರೀರಸಂಯೋಗವಿಯೋಗಯೋಗ್ಯಂ .
ಅಣುಂ ಹಿ ಜೀವಂ ಪ್ರತಿದೇಹಭಿನ್ನಂ ಜ್ಞಾತೃತ್ವವಂತಂ ಯದನಂತಮಾಹುಃ ..
(ದಶಶ್ಲೋಕೀ 1) ಇತಿ . ಮುಕ್ತೌ ಶ್ರೀಕೃಷ್ಣಪದಸೇವನಂ ವಿನಾ ಅನ್ಯತ್ ಸಾಧನಂ ನಾಸ್ತಿ .
“ತಸ್ಮಾತ್ ಕೃಷ್ಣ ಪರೋ ದೇವಃ ತಂ ಧ್ಯಾಯೇತ್ . ತಂ ರಸೇತ್ ತಂ ಭಜೇತ್ ತಂ ಯಜೇತ್ ಓಂ ತತ್ರದಿತಿ .” (ದಶಶ್ಲೋಕೀಟೀಕಾ ಪೃಷ್ಠ 36) ರಾಧಾ ಶ್ರೀಕೃಷ್ಣಸ್ಯಾಹ್ಲಾದಿನೀ ಶಕ್ತಿಃ ಸರ್ವೇಶ್ವರೀ . ರಾಧಾಕೃಷ್ಣಯೋರ್ಮಧ್ಯೇ ವಿಂಬಪ್ರತಿವಿಂಬಭಾವಃ ಸ್ವೀಕೃತಃ . ತಥಾ ಹಿ ಭಾಗವತೇ-

ರೇಮೇ ರಮೇಶೋ ವ್ರಜಸುಂದರಿಭಿಯಥಾರ್ಭಕಃ ಸ್ವಪ್ರತಿಬಿಂಬವಿಭ್ರಮಃ .
(ಭಾಗವತಂ 10/33/17) ಇತಿ . ಅಪಿ ಚಾತ್ರ-

ಕೃತ್ವಾ ತಾವಂತಮಾತ್ಮಾನಂ ಯಾವತೀರ್ಗೋಪಯೋಷಿತಃ .
ರೇಮೇ ಸ ಭಗವಾಂಸ್ತಾಭಿರಾತ್ಮಾರಾಮೋಽಪಿ ಲೀಲಯಾ .. (ಭಾಗವತಂ 10/33/20)
ಇತಿ .

4. ರಾಮಾನುಜಮತಂ

ವಿಶಿಷ್ಟಾದ್ವೈತವಾದೀ ರಾಮಾನುಜಾಚಾರ್ಯಃ . ವಿಶಿಷ್ಟಂ ಚ ವಿಶಿಷ್ಟಂ ಚ ವಿಶಿಷ್ಟೇ ವಿಶಿಷ್ಟಯೋಃ ಸ್ಥೂಲಚಿದಚಿದ್ವಿಶಿಷ್ಟಬ್ರಹ್ಮಣಃ ಸೂಕ್ಷ್ಮಚಿದ್ವಿಶಿಷ್ಟಬ್ರಹ್ಮಣ್ಯಾದ್ವೈತಂ ಭೇದಭಾವ ಐಕ್ಯಮಿತಿ ವಿಶಿಷ್ಟಾದ್ವೈತಂ . ಅತ್ರ ತ್ರಯಃ ಪದಾರ್ಥಾ ವಿವೇಚಿತಾಃ ಚಿದಚಿದೇಶ್ವರಭೇದಾತ್ . ಚಿದತ್ರ ಜೀವಾತ್ಮಾನೋ ಬಹವಃ . ಅಚಿತ್ತುಜಡರೂಪಂ ಜಗತ್ . ಸಕಲಕಲ್ಯಾಣಕರಃ ಕರುಣಾವರುಣಾಲಯಃ ಸರ್ವಜ್ಞಃ ಸರ್ವಶಕ್ತಿಮಾನ್ ಸ್ವಯಂಪ್ರಕಾಶಃ ಜಗತ್ಪ್ರಭುಃ ಶ್ರೀಮನ್ನಾರಾಯಣೋಽದ್ವಿತೀಯೋ ಸಾಧ್ಯಃ .

ಚತುರ್ದಶಬ್ರಹ್ಮಾಂಡಾ ಅನಂತಜೀವಾಶ್ಚ ತಚ್ಚರೀರಂ . ಸಾಧ್ಯಸಿದ್ಧ್ಯರ್ಥಂ ನ ಜ್ಞಾನಂ
ನಾಪಿ ಜ್ಞಾನಕರ್ಮಸಮುಚ್ಚಯಃ ಕಿಂತು ಭಕ್ತಿರೇವ ಮಾನ್ಯಾ .

5. ವಲ್ಲಭಮತಂ

ಪುಷ್ಪಿಮಾರ್ಗಪ್ರವರ್ತಕೋ ವಲ್ಲಭ ಅಣುಭಾಷ್ಯಕರ್ತಾ ಶುದ್ಧಾದ್ವೈತವಾದೀ .
ತನ್ಮತಾನುಸಾರಂ-” ವೇದಾಃ ಶ್ರೀಕೃಷ್ಣವಾಕ್ಯಾನಿ ವ್ಯಾಸಸೂತ್ರಾಣಿ ಚೈವ ಹಿ .
ಸಮಾಧಿಭಾಷಾ ವ್ಯಾಸಸ್ಯ ಪ್ರಮಾಣಂ ತತ್ ಚತುಷ್ಟಯಂ ..” (ವೈಷ್ಣವಸಂಪ್ರದಾಯ
ಸಿದ್ಧಾಂತ ಪೃಷ್ಠ 115) ಇತಿ ಕರ್ತೃತ್ವ ಭೋಕ್ತೃತ್ವತ್ವಾತ್ ಭಗವಾನ್ ಶ್ರೀಕೃಷ್ಣಃ
ಏವ ಪರಮಾತ್ಮಾ ಬ್ರಹ್ಮ . ಜೀವ ಅಣುಃ . ಬ್ರಹ್ಮಣೋಂಶಃ . ಜೀವಸ್ಯ
ಭಗವದ್ಧರ್ಮಾಣಾಂ ತಿರೋಭಾವ ಏವ ಜೀವಭಾವಃ . ಸಾಧನಂ ಜ್ಞಾನಭಕ್ತಿರೂಪಮುಕ್ತಂ
. ಶ್ರವಣಮನನೋಪಾಸನಾದಿಭಿಃ ಪಾಪಕ್ಷಯೇ ಸತಿ ಭಗವತ್ಪ್ರೇಮೋತ್ಪತ್ತಿಸ್ತತೋ
ಮುಕ್ತಿರಿತ್ಯುಚ್ಯತೇ .

6. ಚೈತನ್ಯಮತಂ

ಅಸೌ ಚೈತನ್ಯಮಹಾಪ್ರಭುಃ ಭಗವತ ಅವತಾರಭೂತ ಇತಿ ಜೀವಗೋಸ್ವಾಮಿನಾ
ಭಾಗವತಸಂದರ್ಭೇ ಉಕ್ತಂ . ತದ್ಯಥಾ-
ಅಂತಃ ಕೃಷ್ಣಂ ಬಹಿರ್ಗೌರಂ ದರ್ಶಿತಾಂಗಾದಿವೈಭವಂ .
ಕಲೌ ಸಂಕೀರ್ತನಾದ್ಯೈಃ ಸ್ಮೈಃ ಕೃಷ್ಣಚೈತನ್ಯಮಾಶ್ರಿತಾಃ .. (ಭಾಗವತಸಂದರ್ಭಃ
12/32) ಇತಿ . ಸ್ವರೂಪಾದ್ಯಭಿನ್ನತ್ವೇನ ಚಿಂತಯಿತುಮಶಕ್ಯತ್ವಾದ್ ಭೇದಃ,ಭಿನ್ನತ್ವೇನ
ಚಿಂತಯಿತುಮಶಕ್ಯತ್ವಾದ್ ಅಭೇದಶ್ಚ ಪ್ರತೀಯತೇ . ಅನೇನ ಶಕ್ತಿಶಕ್ತಿಮತೋ
ಭೇದಾಭೇದೌ ಅಂಗೀಕೃತೌ . ತೌ ಚ ಅಚಿಂತ್ಯೌ . ((ಭಾಗವತಸಂದರ್ಭಃ)
ಚೈತನ್ಯಮಹಾಪ್ರಭುಣಾ ನ ಕೋಽಪಿ ಗ್ರಂಥಃ ಲಿಖಿತಃ . ಕೇವಲಂ “ಶಿಕ್ಷಾಷ್ಟಕಂ”
ರಚಿತವಾನೀತಿ ಕೇಚಿದ್ವದಂತಿ . ಯದ್ಯಪಿ ಚೈತನ್ಯಸಂಪ್ರದಾಯಃ ಮಾಧ್ವಮತಸ್ಯ
ಶಾಖಾವಿಶೇಷಸ್ತಥಾಪಿ ಮಾಧ್ವಮತ-ಚೈತನ್ಯಮತಯೋಃ ಮಹಾನ್ ಭೇದಃ
ಸ್ವೀಕ್ರಿಯತೇ . ಚೈತನ್ಯಮತಸ್ಯ ಪ್ರಧಾನಾಚಾರ್ಯಃ ಬಲದೇವವಿದ್ಯಾಭೂಷಣಃ .
ತೇನ ಬ್ರಹ್ಮಸೂತ್ರೋಪರಿ ಅಚಿಂತ್ಯಭೇದಾಭೇದಮತೀಯಂ ಗೋವಿಂದಭಾಷ್ಯಂ
ವಿಲಿಖಿತಂ . ತನ್ನಯೇ ಈಶ್ವರ-ಜೀವ-ಪ್ರಕೃತಿ-ಕಾಲ-ಕರ್ಮಾಣಿ ಪಂಚತತ್ತ್ವಾನಿ
ಶ್ರುಯಂತೇ . ಈಸ್ವರೋ ವಿಭುಚೈತನ್ಯಂ ನಿತ್ಯಜ್ಞಾನಾದಿಗುಣಕಂ ಶ್ರೀಕೃಷ್ಣ ಏವ
ಪರಮೋತ್ತಮಂ ವಸ್ತು . ಜೀವಾತ್ಮಾ ಅಣುಚೈತನ್ಯಂ . ಈಶ್ವರವನ್ನಿತ್ಯಜ್ಞಾನಾದಿಗುಣವಿಶಿಷ್ಟೋ
. ವಿಶ್ವಂ ಸತ್ಯಂ . ಜೀವಮಾತ್ರೋ ಹರೇರ್ದಾಸಃ . ಶ್ರೀಕೃಷ್ಣಸ್ಯ ಚರಣಲಾಭ ಏವ ಮುಕ್ತಿಃ
. ಭಕ್ತಿರೇವ ಮುಕ್ತಿಪ್ರಾಪ್ತಯೇ ಚರಮಸಾಧನಂ . ಯಚ್ಛೋಕ್ತಂ-

ಆರಾಧ್ಯೋ ಭಗವಾನ್ ವ್ರಜೇಶತನಯಸ್ತದ್ಧಾಮವೃಂದಾವನಂ
ರಮ್ಯಾ ಕಾಚಿದುಪಾಸನಾ ವ್ರಜವಧೂವರ್ಗೇಣ ಯಾ ಕಲ್ಪಿತಾ .
ಶಾತ್ರಂ ಭಾಗವತಂ ಪ್ರಮಾಣಮಮಲಂ ಪ್ರೇಮಾ ಪುಮರ್ಥೋ ಮಹಾನ್
ಶ್ರೀಚೈತನ್ಯಮಹಾಪ್ರಭೋರ್ಮತಮಿದಂ ತತ್ರಾದರೋ ನಃ ಪರಃ .. (ವೈಷ್ಣವಸಂಪ್ರದಾಯ
ಸಿದ್ಧಾಂತ ಪೃಷ್ಠ 443) ಇತಿ .

— ಲೇಖಕಃ - ನಂದಪ್ರದೀಪ್ತಕುಮಾರಃ

ಡಾೆ ಪ್ರದೀಪ್ತ ಕುಮಾರ ನಂದಃ

ಶ್ರೀಜಗನ್ನಾಥಸಂಸ್ಕೃತವಿಶ್ವವಿದ್ಯಾಲಯಃ

ಶ್ರೀವಿಹಾರಃ, ಪುರೀ

Written by Dr. Pradipta Kumar Nanda, Kendrapara, Orisa pknanda65 at gmail.com

—
vaiShNavadarshanAnAM di NmAtraparishIlanam

pdf was typeset on August 12, 2022

—
Please send corrections to sanskrit@cheerful.com

